

தமிழக மக்களின் வாழ்க்கைத் தரம் உயர்ந்து வருவதைக் கண்டு – பொறாமையால்

# தமிழ்நாட்டின் வளர்ச்சியை தடுக்கப் பார்க்கிறார் எடப்பாடி பழனிசாமி!

தலைமைச் செயலக வளாகத்தில் – அமைச்சர் எஸ்.ரகுபதி பேட்டி!

**சென்னை, மார்ச் 30-  
சட்டத்துறை அமைச்சர் ரகுபதி அவர்கள்  
நேற்று முன்தினம் (28.03.2025) தலைமைச்  
செயலகம், சட்டப்பேரவை வளாகத்தில்  
செய்தியாளர்களை சந்தித்து அளித்த பேட்டி  
வகுமாறு:-**

எதிர்க்கட்சித் தலைவர் எடப்பாடி பழனிசாமி அவர்கள் உண்மைக்குப் புறம்பாகவும், தமிழக மக்களின் நலனுக்கு எதிராகவும் பல்வேறு பொய் செய்திகளை இன்றைக்கு பரப்பிக் கொண்டு வந்து கொண்டிருக்கிறார். தமிழகத்தை பொறுத்தவரைக்கும், நாங்கள் தமிழ்நாடு அமைதிப் பூங்கா வாகத் திகழ்கிறது என்று சொல்வதிலே எந்தவிதமான தவறும் கிடையாது.

கடந்த 20 ஆண்டுகால வரலாற்று புள்ளி விவரங்களை நாம் எடுத்து பார்த்தோமேயானால், அதிகமாக 2012-ஆம் ஆண்டில் நடந்திருக்கின்ற குற்றச் சம்பவங்கள் 1943, 2013ல் 1927. கடந்த ஆண்டில் 1540. மக்கள் தொகை பெருகுகிறது; குற்றச் சம்பவங்கள் பெருகுகிறது என்றெல்லாம் சொல்கின்ற இந்த நேரத்தில், அதி. மு.க. ஆட்சியில், அம்மையார் ஆட்சியிலும் சரி, எடப்பாடி ஆட்சியிலும் சரி அன்றைக்கு குற்றச் சம்பவங்களின் எண்ணிக்கையும் ஒப்பிட்டுப் பார்த்தாலே தெரியும். ஆனால், ஒரு சில தொடர் நிகழ்ச்சிகளை வைத்துக் கொண்டு அதன் மூலமாக ஏதோ தமிழகத்திலே சட்டம் ஒழுங்கு கெட்டு விட்டது என்கின்ற தவறான தகவல்களை இன்றைக்கு எடப்பாடி பழனிசாமி பரப்பி வருகின்றார்.

**வேலைவாய்ப்பு உயர்வு கண்டு எப்பாடி பொறாமை!**

அதற்குக் காரணம் தமிழகத்தை நோக்கி பல்வேறு தொழிற்சாலைகள் வந்து கொண்டிருக்கின்றன. அந்த தொழிற்சாலைகள் தமிழக மக்களுக்கு வேலைவாய்ப்பு உறுதி செய்யப்படுகிறது. தமிழக மக்களுடைய வாழ்க்கைத் தரம் உயர்த்தப்படுகிறது. இதை யெல்லாம் கண்டு பொறாமை கொண்டு தமிழகத்தின் வளர்ச்சியை தடுக்க வேண்டும் என்பதற்காக திரா

விட முன்னேற்றக் கழக அரசு இன்றைக்கு ஆட்சியில் இருக்கிறது என்கின்ற காரணத்திற்காக, எடப்பாடி பழனிசாமி அவர்கள் ஏதோ தமிழகத்தில் சட்டம் ஒழுங்கு கெட்டுவிட்டது, இங்கே எதற்கும் அமைதிப் பூங்கா இல்லை என்ற தவறான தகவல்களை பரப்பி, மக்களை அச்சுறுத்தி வருகின்றாரே தவிர, எந்த இடத்திலும், எந்த காலத்திலும் அவர்களுடைய காலத்தில் நடைபெற்றது போல தூத்துக்குடி சம்பவமோ, பரமக்குடி சம்பவமோ அல்லது துப்பாக்கிச் சூடு போன்ற சம்பவங்களோ, கலவரங்களோ எதுவும் எங்களுடைய இருக்கிறது என்பதற்கு எடுத்துக்காட்டான சம்பவம் என்பதை தெரிவித்துக் கொள்கின்றோம்.

**துணை முதல்வர் பதிலுரையை புறக்கணிக்கும் செயல்!**

இன்றைக்கு சட்டமன்றத்தில், ஜீரோ நேரத்தில் பேசுவதற்கு எதிர்க்கட்சித் தலைவர் என்கின்ற முறையால், எடப்பாடி பழனிசாமி அவர்கள் சட்டப்பேரவை தலைவர் அவர்களிடத்தில் கேட்டார்கள். ஆனால், அவர்களுடைய 10 ஆண்டு காலத்தில் எழுதப்பட்ட ஒரு நிதி. அதாவது சட்டமன்றம் துவங்குவதற்கு அரை மணி நேரத்திற்கு முன்பாக ஜீரோ நேரத்தில் நாங்கள் என்ன பிரச்சினையை கிளப்ப இருக்கிறோம் என்பதை பற்றிய புள்ளிவிபரத்தை சட்டப்பேரவை தலைவர் இடத்திலே தந்தால் அவர் சம்பந்தப்பட்ட அமைச்சருக்கு அனுப்பி பதிலை பெற முடியும்.

அமைச்சர் பதில் இல்லை என்று சொல்லிவிட்டால் பிரச்சினை மட்டும் எழுப்ப முடியும். ஆனால், இன்றைக்கு அரை மணி நேரத்திற்கு முன்பாக அல்லாமல், சட்டப்பேரவை துவங்குவதற்கு ஒரு சில நிமிடங்கள் களுக்கு குறைந்தது 7 அல்லது 8 நிமிடங்களுக்கு முன்னால், கொறடா அவர்கள் சட்டப்பேரவை தலைவர் இடத்தில் நாங்கள் காவல்துறையைப்



பற்றி ஒரு பிரச்சினையை எழுப்பப் போகிறோம் என்று சொன்னாரே தவிர, என்ன பிரச்சினையை எழுப்பப் போகிறோம் என்பதை கூட அவர்கள் சொல்லவில்லை. எழுத்து மூலமாக எழுதித் தரவில்லை. ஆனால், ஜீரோ நேரத்தில் எழுந்து கொண்டு எங்களைப் பேச அனுமதிக்க முறுக்கிறார்கள் என்று சத்தம் போடுவது, எங்களுடைய துணை முதலமைச்சர் உடைய பதிலுரையை புறக்கணிக்க வேண்டும் என்பதற்காக திட்டமிட்டு அவர்கள் செய்திருக்கும் செயல் என்பதை நான் தெரிவித்துக் கொள்ள கடமைப்பட்டிருக்கிறேன்.

**பேரவைத் தலைவரை அவமரியாதை செய்வதா?**

இந்த அரசை பொறுத்தவரைக்கும், எதிர்க்கட்சிகளுக்கு தான் இன்றைக்கு அதிகமான அளவில் வாய்ப்பை தருகின்ற முதலமைச்சராக மாண்புமிகு தமிழ்நாடு முதலமைச்சர் அவர்கள் இருக்கின்றார்கள். அவர்களுக்கு வாய்ப்பு கொடுங்கள் என்று சொல்லுகின்ற முதலமைச்சர். ஆனால் அரை மணி நேரத்திற்கு முன்னால் கொடுக்க வேண்டும் என்கின்ற விதி இருக்கும் போது, இங்கே நாங்கள் பத்து நிமிடங்களுக்கு முன்பாக ஒரு பிரச்சினையை கிளப்ப போகிறோம் என்று சொல்லிவிட்டு, அது கூட என்ன பிரச்சினை என்பதைச் சொல்லாமல் இருந்தால், எப்படி அங்கு பதில் சொல்ல முடியும்.

எங்களுடைய முதலமைச்சர் அவர்களிடத்திலேயே பதில் இருக்கிறது. ஆனால், அதற்காக சட்டத்தை மீற எதையும் செய்யக்கூடாது என்பதற்காக சட்டப்பேரவை தலைவர் அவர்கள், உங்களுக்கு நான் அனுமதி கொடுக்க முடியாது. நீங்கள் அரை மணி நேரத்திற்கு முன்னால் வந்து தகவலை சொல்லவில்லை என்று சொன்னால் அது குற்றமா? அது தண்டனைக்கு உரியதா? அல்லது அவர்களை அசிங்கப்படுத்துவதா அவமரியாதை செய்வதா? இவர்கள்தான் சட்டமன்றத்தை அவமரியாதை செய்கின்றார்கள். இன்றைக்கு திராவிட முன்னேற்றகழகம் சட்டமன்றத்தினுடைய மாண்புக்கு மரியாதை தருகின்ற அமைப்பாக இருக்கிறது என்பதை இங்கே நான் தெரிவித்துக் கொள்ள கடமைப்பட்டிருக்கிறேன்.

**காவல் துறையை கிழிவுபடுத்தும் செயல்!**

அதைப் போல, உங்களை எல்லாம் சந்திக்கின்ற பொழுது உசில்மப்பட்டியில் நடந்த ஒரு சம்பவம் பற்றி சொல்லியிருக்கிறார். அந்த சம்பவம் ஒரு காவல்துறையைச் சார்ந்த ஒரு காவலர் சம்பந்தப்பட்ட சம்பவம். ஆனால், அது அவர்களுக்குள்ளே அவர்களது உறவினர்கள் அவர்களுக்குள்ளே உண்டான பகை சம்பந்தமாக அந்த காவலர் தன்னுடைய பணியில் இல்லாமல் தன்னுடைய தோட்டத்தில் இருக்கின்ற போது அவர்களுக்குள் நடந்த ஒரு சம்பவத்தை சொல்லி இருக்கிறார். காவலருக்கே இந்த ஆட்சியிலே பாதுகாப்பு இல்லை என்று சொல்கிறார் என்று சொன்னால், இதை விட வெட்கக்கேடு என்னவாக இருக்க முடியும். வீட்டில் சென்று அவர் இருக்கும் போது அவர்களின் உறவினர்களுக்கும், அவர்களுக்கும் இருக்கக்கூடிய பிரச்சினை. அதில் யார் யார் எல்லாம் சம்பந்தப்பட்டிருக்கிறார்கள் என்பதை இன்றைக்கு காவல்துறை கண்டறிந்திருக்கிறது. குற்றவாளிகள் விரைவில் கைது செய்யப்படுவார்கள்.

ஒரு குற்றச்சம்பவம் நடந்தவுடன் கைது செய்து அந்த குற்றத்திற்கு கார

ணமானவர்களை சட்டத்தின் முன்னால் நிறுத்துவது தான் கடமை. ஈரான் நாட்டுக் கொளளையர்கள் என்று சொல்லப்படுபவர்கள் செயின் பறிப்பில் ஈடுபட்ட மூன்று மணி நேரத்தில் நம்முடைய காவல்துறை விமானத்தை நிறுத்தி அவர்களை கைது செய்து கொண்டு வந்து சேர்த்திருக்கிறது என்று சொன்னால், இதை விட சிறந்த காவல்துறை இந்தியாவில் எந்த மாநிலத்தில் இருக்கிறது என்பதை மனசாட்சி உள்ள ஒவ்வொருவரும் எண்ணிப் பார்த்தாக வேண்டும். அந்த அளவுக்கு நம்முடைய காவல்துறை சிறப்பாக செயல்படுகிறது. ஆனால், அவர்களை நோகடிக்கும் வண்ணம் அவர்கள் சிறப்பாக செயல்படவில்லை. அவர்கள் கோட்டை விட்டுவிட்டார்கள் என்றெல்லாம் குற்றச்சாட்டுகளை சொல்லி அவர்களை அசிங்கப்படுத்தி அவர்களின் வேகத்தை தடுக்கின்ற வகையில் அவர்களுக்கு மனச்சோர்வை உருவாக்குகின்ற வகையில், இன்றைக்கு அண்ணா திராவிட முன்னேற்றக் கழகம் செயல்பட்டுக் கொண்டிருக்கிறது. தமிழ்நாடு காவல்துறை எந்த குற்றத்தையும் கண்டுபிடிப்பதற்கு நிச்சயமாக, உடனடியாக கண்டுபிடிப்பதற்கு தயாராக இருக்கிற ஒரு துறை. கண்டுபிடித்து குற்றவாளிகளை சட்டத்தின் முன்னால் நிறுத்துகின்ற ஒரு துறை. எனவே எப்படி இரானிய கொளளையர்கள் என்று சொல்லப்படுகின்ற மராட்டியத்தை சேர்ந்தவர்களை நாங்கள் உடனடியாக 3 மணி நேரத்திற்குள் கைது செய்து இருக்கின்றோமோ, அதுபோல, எந்த சம்பவத்தில் ஈடுபட்டு இருந்தாலும் அந்த சம்பவம் நடந்த உடனேயே அவர்களை கைது செய்து சட்டத்தின் முன்னால் நிறுத்துகின்றோம். ஒரு சம்பவம் எங்கே நடக்க போகின்றது என்பதை யாரும் ஜோசியம் பார்க்க முடியாது. உங்கள் மனசாட்சிக்கு தெரியும். இங்கே இருக்கின்ற ஒவ்வொருவருக்கும் மனதில் என்ன இருக்கிறது என்பது தெரியாது. ஆனால், நடந்து விட்டால் நடந்ததை தடுக்க வேண்டும்;

தெரிந்தால் தடுக்க வேண்டும். எங்களுக்கு knowledgeக்கு வந்ததை தடுத்திருக்கிறோம். நடப்பதை தடுத்திருக்கிறோம் என்பதையும் தெரிவித்துக் கொள்கின்றேன்.

**பெண்கள் மத்தியில் அச்சத்தை உருவாக்குகிறார்கள்!**

அதேபோல் தவறாக சிவகங்கையில் ஒரு பெண் டாக்டர் கடத்தப்பட்டார் என்ற ஒரு பொய்யான தகவலை இங்கே சொல்லி இருக்கின்றார். அங்கே டாக்டர் கடத்தப்படவில்லை. அங்கே நடத்த சம்பவம் உடனடியாக தடுக்கப்பட்டிருக்கிறது. கடத்தலில் ஈடுபட்டவில்லை இருக்கக் காரணத்தில் வந்திருக்கிறார்கள். அங்கே ஒரு சம்பவம் நடத்திருக்கிறது. அதற்கு காரணமானவர்களை இன்றைக்கு அரசாங்கம் கண்டுபிடித்து இருக்கிறது. எனவே, கடத்தல் என்று சொல்வதும், அங்கேயும் தவறான ஒரு பிரச்சாரத்தை செய்கின்றார்கள். அதற்கு காரணம் பெண்கள் மத்தியில் ஒரு அச்சத்தை உருவாக்கு வேண்டும். பெண்கள் மத்தியில் வெளியில் நடமாடுவதை தடுக்க வேண்டும். இன்றைக்கு பெண்கள் தான் தமிழ்நாட்டில் சுதந்திரமாக உலா வந்து 41% பெண்கள் வேலைக்குச் செல்கின்ற மாநிலமாக தமிழகம் இருக்கின்றது. ஒவ்வொரு வீட்டிலும் இன்றைக்கு பணப்பழக்கம் அந்த பெண்கள் மூலமாக தன்னுடைய சொந்த வருவாயின் மூலமாக அந்த குடும்பத்தை காப்பாற்றும் அளவிற்கு வந்திருக்கிறார்கள். எனவே இதை கண்டு பொறுக்க முடியாமல், பெண்களுக்கு அச்சத்தை உருவாக்குவதற்கும் இப்படிப்பட்ட ஒரு பொய்யான குற்றச்சாட்டுகளை சொல்லிக் கொண்டிருக்கிறார்கள் என்பதை தெரிவித்துக் கொள்கிறேன்.

கேள்வி திராவிட முன்னேற்றக் கழக ஆட்சியில் குற்றங்கள் குறைந்து இருக்கிறது என்று சொல்கிறீர்கள்? எந்த குற்றங்கள் குறிப்பாக குறைந்து இருக்கிறது அது பற்றி....

பதில் கடந்த ஆண்டில், குற்றம் மொத்தமாக ஆதாயக் கொலைகள் 71, அதே நேரத்தில் 2012இல் 137, 2013இல் 121, கடந்த ஆண்டில் 71. எனவே, எந்த குற்றமும் குறைந்திருக்கிறது. எண்ணிக்கையை பொறுத்தவரைக்கும் 1943. எங்கள் ஆட்சியில் கடந்த ஆண்டு 1540. எனவே, எல்லா வகையிலும் குறைந்திருக்கிறது. ஆனால், சில குற்றச்சம்பவங்கள் இன்றைக்கு தைரியமாக வந்து புகார் கொடுப்பதால் இன்றைக்கு போக்சோ வழக்குகள் அதிகமாக தெரிகின்றனவே தவிர, அதற்கு இந்த அரசு கொடுத்திருக்கும் தைரியம் தான் அதற்கு காரணம்.

இவ்வாறு அமைச்சர் எஸ்.ரகுபதி பேட்டியளித்தார்.

சிங்கம்புணரியில்

## முதல்வர் பிறந்தநாள் பொதுக்கூட்டம் - நலத்திட்ட உதவிகள்!

அமைச்சர் கே.ஆர்.பெரியசாருப்பன் – ஆர்.எஸ்.பாரதி –

மு.தென்னவன் – சூர்யா வெற்றிகொண்டான் சிறப்புரை!

சிவகங்கை, மார்ச் 30 - சிங்கம்புணரி பேரூர் ஒன் கழக தலைவர், முதல்வர் தள சிவகங்கை மாவட்டம் ரிய கழகங்களின் சார்பில் பதி அவர்களின் 72 ஆவது

பிறந்தநாள் விழாவினை முன்னிட்டு பொதுக்கூட்டம் மற்றும் நலத்திட்ட உதவிகள் வழங்கும் விழா இன்று (30ம்தேதி) ரூயிற்றுக்கிழமை) மாலை 5.00மணி அளவில் சிங்கம்புணரி பஸ் நிலையம் அருகில் ஒன்றிய கழகச் செயலாளர்கள் எம். பூமிநாதன். கே.பாலசுப்பிரமணியம் தலைமையில் செயற்குழு உறுப்பினர் அம் பலமுத்து, பொதுக்குழு உறுப்பினர்கள் பி.ஆர்.பெருமாள், எம்.சோமசுந்தரம், மாவட்ட இளைஞரணி அணிப்பாளர் நாகனி செந்தில்குமார், மாவட்ட மாணவரணி அமைப்பாளர் கதி.ராஜ்குமார், மு.ராசா முகமது, பேரூராட்சி மன்ற துணைத் தலைவர் இந்தியன் செந்தில் முன்னாள் ஒன்றிய கழக செயலாளர் ஏ.எல்.சந்திரன் ஆகியோர் முன்னிலையில் நடைபெறுகிறது.

பேரூர் கழகச் செயலாளர் தி.கதிர்வேல் வரவேற்று பேசுகிறார்.

பிறந்தநாள் விழா பொதுக் கூட்டத்தில் மாவட்டக் கழக செயலாளர், கூட்டுறவு துறை கே.ஆர். பெரியசாருப்பன், கழக அமைப்புச் செயலாளர் ஆர். எஸ்.பாரதி, முன்னாள் அமைச்சர் மு.தென்னவன், தலைமைக் கழக பேச்சாளர் சூர்யா வெற்றிகொண்டான் ஆகியோர் சிறப்புரை ஆற்றி நலத்திட்ட உதவிகளை வழங்குகிறார்கள்.

ஒன்றிய துணைச் செயலாளர்கள் சிவபுரி சேகர்எஸ். முத்துகுமார் ஆகியோர் நன்றி கூறுகிறார்கள். கூட்டத்தில் மாவட்ட கழக ஒன்றிய பேரூர் கழக நிர்வாகிகள் கலந்து கொள்கிறார்கள். கூட்டத்துக்கான ஏற்பாடுகளை பேரூர் கழகச் செயலாளர் தி..கதிர்வேல் ஒன்றிய கழக செயலாளர்கள் பூமணி கே. பாலசுப்ரமணியம் மற்றும் நிர்வாகிகள் செய்து வருகிறார்கள்.

திராவிட இயக்க தீரர்கள் நினைவு நான்

வாணியம்பாடி வீ. சிவாஜிகணேசன்  
மார்ச் 30 (2015)



**வேலூர் மாவட்டம், வாணியம்பாடி  
நகரக் கழகச் செயலாளராக  
25 ஆண்டுகள் தொடர்ந்து  
கழகப் பணியாற்றியவர்.**

**வாணியம்பாடி நகர்மன்ற  
உறுப்பினராக 10 ஆண்டுகளும்;  
வாணியம்பாடி நகர்மன்ற  
தலைவராக ஒரு முறையும்  
தேர்ந்தெடுக்கப்பட்டு, அந்நகர  
மக்களின் நன்மதிப்பை பெற்றவர்.**

**வேலூர் மத்திய கூட்டுறவு வங்கி  
துணைத் தலைவராகவும்,  
வாணியம்பாடி நகர் கூட்டுறவு  
வங்கித் தலைவராகவும், தென்னக  
ரயில்வே துறை ஆலோசனைக் குழு  
உறுப்பினராகவும் பொறுப்பு  
வகித்தவர்.**

**கழகம் அறிவித்த அனைத்து  
போராட்டங்களிலும் பங்கேற்று  
சிறை சென்றவர்.**

தலைமைக் கழகம்

தி.மு.க.

## 7-ஆம் ஆண்டு நினைவுஞ்சலி



தோற்றம் :  
27.02.1984

மறைவு :  
30.03.2018

திருமதி. **ர.கனிமொழி** M.Sc., M.Phil.,

வானத்தில் நிலவாய்... வையகத்தில் தென்றலாய்...

எங்கள் இதயத்தில் என்றென்றும் வாழும் உனக்கு

**எங்களது இதய அஞ்சலி**

பெற்றோர் : **ப.கோவிந்தராசன்** M.A.,  
கீழ்வேளூர் ஒன்றிய கழக செயலாளர், தலைமை செயற்குழு உறுப்பினர்

**வசந்தி கோவிந்தராசன்**

மற்றும் **குடும்பத்தினர்கள், நண்பர்கள்**

**இராதாமங்கலம், கீழ்வேளூர் ஒன்றியம், நாகப்பட்டினம் மாவட்டம்**